



**KUNSILL LOKALI IR-RABAT  
IS-SEBA' LEĠIŻLATURA  
MINUTI TAL-LAQGĦA NUMRU 72**

\*

**Il-Kunsill iltaqa` nhar  
It-Tlieta 24 ta' Ottubru 2017 fis-7.00 pm  
fl-Uffiċċji Amministrattivi f'nru 8, Triq l-Isptar, Ir-Rabat**

Data u ħin

\*\*

**PREŻENTI:**

Attendenza

Is-Sur Charles Azzopardi	Sindku
Is-Sra Doris Coleiro	Viċi Sindku
Is-Sur Nazju Cassar	Kunsillier
Is-Sur Peter Paul Azzopardi	Kunsillier
Is-Sur Andrew Mallia	Kunsillier
Is-Sur Ian Vassallo	Kunsillier
Is-Sur Stephen Borg	Kunsillier

**ASSENTI b'APOLOĠJI (Skont Ordni Permanenti 14A (3):**

Is-Sur Paul Grech	Kunsillier
-------------------	------------

**ASSENTI:**

Is-Sur Rudolf Grima	Kunsillier
---------------------	------------

**UFFIĊJAL PREŻENTI:**

Is-Sna Orietta Cardona	Segretarju Eżekuttiv
------------------------	----------------------

\*\*\*

**Is-Sindku Charles Azzopardi ippresjeda l-laqqgħa.**

**72.1 Qari tal-ittri ta' apologiji**

72.1.1	Is-Segretarju Eżekuttiv ippreżentat u qrat l-ittra ta' apoloġija tal-Kunsillier Paul Grech u l-membri preżenti unanimament aċċettaw l-apoloġiji.	Qari tal-ittri ta' apoloġiji
<b>72.2 Konsiderazzjoni u Approvazzjoni tal-Minuti – Seduta numru 71</b>		
72.2.1	Il-minuti tas-seduta numru 71 ġew meħuda bħala moqrija u approvati unanimament mingħajr ebda emenda u ffirmati mis-Sindku u s-Segretarju Eżekuttiv.	Konsiderazzjoni u Approvazzjoni tal-Minuti – Seduta numru 71
<b>72.3 Komunikazzjoni mis-Sindku</b>		
72.3.1	Is-Sindku informa l-laqqgħa li l-pjanti ta' Misraħ Anton Agius (Għalqa ta' Kola) ser jitneħħew kollha fil-ġranet li ġejjin peress li jinsabu mkissrin u għaldaqstant qed ikerrhu l-ambjent taż-żona.	Pjanti ta' Misraħ Anton Agius
72.3.2	B'referenza għall-korrispondenza numru <b>50/1128/17</b> , is-Sindku informa l-laqqgħa li l-Onor. Robert Cutajar esprima x-xewqa tiegħu li jiltaqa' mal-Kunsill. Il-Kunsill laqa' l-istedina u ġie deċiż li tali laqqgħa ssir nhar it-Tlieta 28 ta' Novembru 2017 fis-6.15 ta' filgħaxija.	Laqqgħa mal-Onor. Robert Cutajar
72.3.3	Is-Sindku informa l-laqqgħa li l-armar tat-toroq għal żmien il-Milied ser jiġu mixgħula l-Ħamis 7 ta' Diċembru 2017, peress li ż-żona li jarmaw l-Arcikonfraternità ta' San Ġużepp mhux possibbli tinxtegħel qabel minhabba l- <i>Christmas Market</i> .	Armar tat-toroq għal żmien il-Milied
72.3.4	Is-Sindku informa l-laqqgħa li peress li l-laqqgħa tas-Sindki ser issir nhar il-Ġimgħa 15 ta' Diċembru 2017, l-ikla tal-milied għall-Kunsilliera, il-membri taż-żewġ Kumitati Amministrattivi u għall-Amministrazzjoni tal-Kunsill ser issir nhar il-Ħamis 7 ta' Diċembru 2017 fit-8.00 ta' filgħaxija.	Ikla tal-Milied
<b>72.4 Quarterly Financial Statements (Lulju – Settembru)</b>		
72.4.1	Is-Sindku u s-Segretarju Eżekuttiv ippreżentaw il- <i>Quarterly Financial Statements</i> għall-perjodu ta' Lulju – Settembru 2017.	<i>Quarterly Financial Statements</i> (Lulju – Settembru)
72.4.2	Is-Sindku ppropona li l- <i>Quarterly Report</i> jiġi approvat hekk kif ippreżentat. Issekondat din il-proposta l-Viċi Sindku Doris Coleiro. Il-Kunsill qabel unanimament. Kopja ta' dan il- <i>Quarterly Report</i> tinsab annessa ma' dawn il-minuti.	
72.4.3	Il-Kunsill innota s-sitwazzjoni finanzjarja pożittiva u fuq parir tas-Segretarju Eżekuttiv, is-Sindku ppropona li s-self bankarju li kien għamel il-Kunsill biex xtara l-uffiċċju amministrattiv jiġi magħluq immedjatament. B'hekk jiġu ffrankati ammont konsiderevoli ta' interessi li jlaħħqu 'l fuq minn €4,000. Issekonda din l-proposta l-Kunsillier Ian Vassallo. Il-Kunsill qabel unanimament.	Flus ta' self bankarju
72.4.4	Fuq parir tas-Segretarju Eżekuttiv, is-Sindku ppropona li parti mill-flus li hemm fuq il-kont kurrenti jiġu mpoġġija fuq il-kont ta' tfaddil u ppropona wkoll li jinfetaħ kont fiss ta' sena jew aktar sabiex parti mill-flus mill-kont kurrenti jiġu mpoġġija f'dan il-kont fiss. Issekonda din il-proposta l-Kunsillier Ian Vassallo. Il-Kunsill	Trasferiment ta' flus mill-kontijiet bankarji

qabel unanimament.

**72.5 Għażla tal-offerta għall-provvediment ta' Servizz għat-Tindif u żamma ta' latrini pubbliċi fir-Rabat b'miżuri li jħarsu 'l-ambjent – RLC/T/0161/17**

72.5.1 Is-Sindku ppreżenta r-rapport tal-Bord tal-Agġudikazzjoni u l-Kunsill ikkunsidra r-rakkomandazzjoni tiegħu. Fuq mozzjoni tal-Kunsillier Stephen Borg, issekondata mill-Kunsillier Peter Paul Azzopardi, il-Kunsill unanimament qabel li l-offerta RLC/T/0160/17 tingħata lill-offerent *Progressive Solutions Ltd.*, peress li din kienet l-irhas offerta u li laħqet il-kriterji kollha mitluba.

Għażla tal-offerta għall-provvediment ta' Servizz għat-Tindif u żamma ta' latrini pubbliċi fir-Rabat b'miżuri li jħarsu 'l-ambjent – RLC/T/0161/17

**72.6 Tiġdid tal-offerta tal-Knis Manwali tat-toroq, Tbatil u Tindif tal-litter bins, dog bins u ash trays – RLC/T/0155/16**

72.6.1 Is-Sindku ressaq l-offerta RLC/T/0155/16 tal-knis manwali tat-toroq, tbatil u tindif tal-litter bins, dog bins u ash trays u ppropona li din l-offerta tiġi mġedda għal sena oħra.

Wara diskussjoni li saret kien hemm qbil li dan il-kuntratt jiġi estiż b'sena oħra bil-kundizzjoni li jitjieb il-kwalità tas-servizz u bil-possibiltà li jiżdied l-ammont ta' kenniesa minn tlieta għal ħamsa. Issekonda din il-proposta l-Kunsillier Nazju Cassar. Il-Kunsill qabel unanimament li din l-offerta tiġi mġedda bil-kundizzjoni hawn fuq imsemmija.

Tiġdid tal-offerta tal-Knis Manwali tat-toroq, tbatil u tindif tal-litter bins, dog bins u ash trays – RLC/T/0155/16

**72.7 Talba għal Residents Parking Scheme**

72.7.1 B'referenza għall-korrispondenza numru **50/1002/17**, is-Sindku informa l-laqqgħa li l-Kunsill kien irċieva talba mingħand is-Sa. Lorraine Tabone fejn qed titlob li l-parking area ta' Misraħ Anton Agius tiġi zona reservata għar-residenti biss.

Wara li l-Kunsill iddiskuta din it-talba, fuq proposta tas-Sindku Charles Azzopardi, issekondata mill-Kunsillier Peter Paul Azzopardi, l-Kunsill qabel li ma jilqax din it-talba sabiex ma jinħoloqx precedent għal residenti ta' żoni oħra fil-lokalità.

Talba għal Residents' Parking Scheme

**72.8 Korsijiet tal-kompjuter – EM Citizen & EM Health**

72.8.1 B'referenza għall-korrispondenza numru **50/1103/17** is-Sindku informa l-laqqgħa li għal sena oħra l-kumpanija TCTC kienet qiegħda torganizza flimkien mal-Kunsilli Lokali korsijiet tal-kompjuter għall-adulti u anzjani, din is-sena bl-isem *EM Citizen U EM Health*. Is-Sindku Charles Azzopardi ppropona li bħal kull sena l-Kunsill għandu joffri dawn il-korsijiet lill-komunità Rabtija. Issekonda din il-proposta l-Kunsillier Andrew Mallia. Il-Kunsill qabel unanimament.

Korsijiet tal-kompjuter – EM Citizen & EM Health

**72.9 Konsiderazzjoni u Approvazzjoni tal-Minuti Kunitat Amministrattiv tal-Baħrija – Seduti numru 36 u 37**

- 72.9.1 Is-Sindku Charles Azzopardi ppropona li l-minuti tal-Kumitat Amministrattiv tal-Bahrija, seduti numru 36 u 37 jittieħdu bħala moqrija. Il-Viċi Sindku Doris Coleiro issekondat din il-proposta. Il-Kunsill qabel unanimament. Kopja tal-imsemmija minuti tinsab annessa ma' dawn il-minuti. Konsiderazzjoni u Approvazzjoni tal-Minuti Kumitat Amministrattiv tal-Bahrija – Seduti numru 36 u 37
- 72.10 Konsiderazzjoni u Approvazzjoni tal-Minuti Kumitat Amministrattiv tal-Virtù – Seduta numru 37**
- 72.10.1 Is-Sindku Charles Azzopardi ppropona li l-minuti tal-Kumitat Amministrattiv tal-Virtù, seduta numru 37 jittieħdu bħala moqrija. Il-Kunsillier Andrew Mallia issekonda din il-proposta. Il-Kunsill qabel unanimament. Kopja tal-imsemmija minuti tinsab annessa ma' dawn il-minuti. Konsiderazzjoni u Approvazzjoni tal-Minuti Kumitat Amministrattiv tal-Virtù – Seduta numru 37
- 72.11 Konsiderazzjoni u Approvazzjoni tal-iskeda ta' pagamenti**
- 72.11.1 Is-Sindku Charles Azzopardi ppropona li l-iskeda tal-ħlasijiet numru 274 tiġi approvata. Issekondaw din il-proposta l-Viċi Sindku Doris Coleiro u l-Kunsillier Andrew Mallia. Il-Kunsill qabel unanimament. Kopja tal-imsemmija skeda tinsab annessa ma' dawn il-minuti. Konsiderazzjoni u Approvazzjoni tal-iskeda ta' pagamenti numru 274
- 72.12 Mozzjoni 0013/17 – 'Mozzjoni biex jiġi diskuss x'jista' jsir biex tiġi riżolta l-problema tad-dawl tal-lampi fil-Pjazza tal-Paroċċa'**
- 72.12.1 Il-Kunsillier Ian Vassallo ppropona mozzjoni numru 0013/17 li tinsab annessa ma' dawn il-minuti. Din il-mozzjoni kienet issekondata mill-Kunsillier Stephen Borg. Mozzjoni 0013/17 – 'Mozzjoni biex jiġi diskuss x'jista' jsir biex tiġi riżolta l-problema tad-dawl tal-lampi fil-Pjazza tal-Paroċċa'
- Waqf id-diskussjoni, il-Kunsill talab li ninfurmaw lill-kuntrattur sabiex temporanjament jeliminaha d-dawl tal-pavimentar minn mal-arbli.
- Il-mozzjoni għaddiet b'vot unanimu.
- 72.13 Mozzjoni 0014/17 – 'Mozzjoni biex jiġi diskuss x'jista' jsir biex tiġi riżolta l-problema tal-għarar wara li tagħmel ix-xita fi Triq tat-Tabija u Triq Għajn Kajjet'**
- 72.13.1 Il-Kunsillier Ian Vassallo ppropona mozzjoni numru 0014/17 li tinsab annessa ma' dawn il-minuti. Din il-mozzjoni kienet issekondata mill-Kunsillier Stephen Borg. Mozzjoni 0014/17 – 'Mozzjoni biex jiġi diskuss x'jista' jsir biex tiġi riżolta l-problema tal-għarar wara li tagħmel ix-xita fi Triq tat-Tabija u Triq Għajn Kajjet'
- Waqf id-diskussjoni, il-Kunsill talab li niktbu lill-Ministeru kkonċernat dwar dan l-inkonvenjent.
- Il-mozzjoni għaddiet b'vot unanimu.
- 72.14 Tmiem il-laqgħa u data tas-seduta li jmiss**

- 72.14.1 Il-Kunsill qabel li l-laqgħa tal-Kunsill li jmiss għandha ssir nhar it-Tlieta 28 ta' Novembru 2017 fis-7.00 ta' filgħaxija. Tmiem il-laqgħa u data tas-seduta li jmiss
- 72.14.2 Il-laqgħa ntemmet fid-9.05 ta' filgħaxija.

Minuti approvati Illum ..... ta' ..... 2017

**(IFFIRMATA)**

**Charles Azzopardi**  
**Sindku**

**(IFFIRMATA)**

**Orietta Cardona**  
**Segretarju Eżekuttiv**